

δὲν κατὰ δίκην οὐδ' ἐκ προνοίας ἀλλ' ἅπαντα συγκεχυμένως  
καὶ ἀκρίτως φέρεται καὶ σπαθᾶται τὰ τῶν ἀνθρώπων. τοῦ δὲ  
δεισιδαίμονος οὐχ οὗτος ὁ τρόπος, ἀλλὰ μικρότατον αὐτῷ κα-  
κὸν τὸ συμπεπτωκός ἐστιν· ἄλλα <γὰρ> κάθηται πάθη χαλεπὰ  
5 καὶ μεγάλα καὶ δυσάπλάκτα τῇ λύπῃ προσοικοδομῶν, καὶ  
□ προσεμφορῶν αὐτῷ δείματα καὶ φόβους καὶ ὑποψίας καὶ ταρα-  
χάς, παντὶ θρήνῳ καὶ παντὶ στεναγμῷ καθαπτόμενος· οὔτε  
γὰρ ἄνθρωπον οὔτε τύχην οὔτε καιρὸν οὔθ' αὐτὸν ἀλλὰ πάν-  
των τὸν θεὸν αἰτιᾶται, κάκειθεν ἐπ' αὐτὸν ἤκειν καὶ φέρε-  
B σθαι ῥεῦμα δαιμόνιον ἄτης φησί, καὶ οὐ δυστυχῆς ὢν ἀλλὰ  
11 θεομισῆς τις ἄνθρωπος ὑπὸ τῶν θεῶν κολάζεσθαι καὶ δίκην  
διδόναι, [καὶ] πάντα πάσχειν προσηκόντως δι' αὐτὸν [τὸν νοῦν]  
ὑπονοῶν. γοσῶν τε ὁ ἄθεος ἐκλογίζεται καὶ ἀναμιμνήσκειται  
πλησμονὰς αὐτοῦ καὶ οἰνώσεις καὶ ἀταξίας περὶ δέλαιαν ἢ κό-  
15 πους ὑπερβάλλοντας ἢ μεταβολὰς ἀέρων ἀήθεις καὶ τόπων,  
ἔπειτα προσκρούσας ἐν πολιτείαις καὶ περιπεσῶν ἀδοξίαις πρὸς  
ὄχλον ἢ διαβολαῖς πρὸς ἡγεμόνα τὴν αἰτίαν ἐξ αὐτοῦ καὶ τῶν  
περὶ αὐτὸν ἀνασκοπεῖ

ἔπῃ παρέβην; τί δ' ἔρεξα; τί μοι δέον οὐκ

20 ἐτελέσθη; (Carm aur. 42)

C τῷ δὲ δεισιδαίμονι καὶ σώματος ἀρρωστία πᾶσα καὶ χρημάτων  
ἀποβολὴ καὶ τέκνων θάνατοι καὶ περὶ πολιτικὰς πράξεις δυση-  
□ μερίαι καὶ ἀποτεύξεις πληγαὶ θεοῦ καὶ προσβολαὶ δαίμονος  
λέγονται. οὔθεν οὐδὲ τολμᾶ βοηθεῖν οὐδὲ διαλύειν τὸ συμβε-  
25 βηκὸς οὐδὲ θεραπεύειν οὐδ' ἀντιτάττεσθαι, μὴ δόξῃ θεο-  
μαχεῖν καὶ ἀντιτείνειν κολαζόμενος, ἀλλ' ὠθεῖται μὲν ἔξω  
νοσοῦντος ὁ ἰατρός, ἀποκλείεται δὲ πενθοῦντος ὁ νοουθετῶν